

श्रीलंका के मंत्री की राज्यपाल से मुलाकात

कृषि, डेयरी में पड़ोसी देश का सहयोग करेगा हरियाणा

चंडीगढ़, 13 सितंबर (ट्रिब्यून)

हरियाणा के राज्यपाल बंडारू दत्तात्रेय ने कहा कि कृषि, डेयरी उत्पादन एवं ऑटोमोबाइल के क्षेत्र में हरियाणा श्रीलंका का सहयोग करेगा, जिससे भारत और श्रीलंका के संबंधों को और मजबूती मिलेगी। भारत और श्रीलंका की जलवायु, परंपराएं, संस्कृति व भौगोलिक स्थिति परस्पर मिलती-जुलती हैं।

दत्तात्रेय सोमवार को राजभवन में श्रीलंका सरकार के पिछड़ा ग्रामीण क्षेत्र विकास, पशुपालन विकास तथा सूक्ष्म आर्थिक कृषि फसल मंत्री सथासिवम व्यालेंद्रन से बात कर रहे थे। व्यालेंद्रन ने राज्यपाल दत्तात्रेय के साथ शिष्टाचार मुलाकात में श्रीलंका के सामाजिक, सांस्कृतिक, ऐतिहासिक विषयों के साथ-साथ सरकार की योजनाओं पर बातचीत की। इस मौके पर राज्यपाल के सचिव अतुल द्विवेदी, श्रीलंका के प्रधानमंत्री के समन्वय सचिव सेन्थिल थोन्डामन उपस्थित थे।

राज्यपाल ने श्रीलंका के लिए हरियाणा के हर संभव सहयोग का आश्वासन दिया। उन्होंने कहा कि हरियाणा कृषि, दुग्ध उत्पादन तथा ऑटोमोबाइल के क्षेत्र में देश का अग्रणी राज्य है, इसलिए श्रीलंका में इन क्षेत्रों को बढ़ावा देने के लिए हरियाणा राज्य से श्रीलंका को पूरा

**मुलाकात भी
मचाएंगी धूम**

राज्यपाल से मुलाकात में श्रीलंका के मंत्री व्यालेंद्रन ने विशेष रूप से जैविक खेती और दुग्ध उत्पादन में मुलाह भैंसों की नस्ल को बढ़ावा देने में हरियाणा से विशेष अपेक्षा जाहिर की। उन्होंने कहा कि किसानों को खेती के लिए बड़े जोत पट्टे व पशुपालन के लिए फार्म आदि से संबंधित बेहतर सुविधाएं उपलब्ध करवाई जाएगी। श्रीलंका में दुग्ध उत्पादन को बढ़ावा देने में हरियाणा की मुलाह नस्ल अहम भूमिका निभा सकती है।

सहयोग दिया जाएगा। हरियाणा के किसानों ने नयी तकनीकी का प्रयोग कर देश में खाद्यान्न उत्पादन में दूसरा स्थान प्राप्त कर रिकार्ड कायम किया है।

श्रीलंका के मंत्री सथासिवम व्यालेंद्रन ने कहा कि हरियाणा सरकार, पूंजी निवेशकों, प्रगतिशील किसानों और पशुपालकों के माध्यम से श्रीलंका में पूंजीनिवेश और कृषि विकास को बढ़ावा देने में सहयोग की अपेक्षा है। श्रीलंका सरकार द्वारा भूमि आदि से संबंधित सभी तरह की सुविधाएं उपलब्ध करवाई जाएंगी।